

نومنتخب وزیراعظم راجہ پرویز اشرف کو حلف اٹھانے پر جناب الطاف حسین کی مبارکباد  
نومنتخب وزیراعظم راجہ پرویز اشرف جمہوریت کے فروغ، ملک کے استحکام اور پاکستان کے  
بنیادی مسائل کو حل کرنے کیلئے اقدامات کریں گے۔ جناب الطاف حسین

لندن:۔۔۔23، جون 2012ء

متحدہ قومی موومنٹ کے قائد جناب الطاف حسین نے نومنتخب وزیراعظم راجہ پرویز اشرف کو حلف اٹھانے پر مبارکباد پیش کی ہے۔ ایک بیان میں جناب الطاف حسین نے کہا ہے کہ نو  
منتخب وزیراعظم راجہ پرویز اشرف جمہوریت کے فروغ، ملک کے استحکام اور پاکستان کے بنیادی مسائل کو حل کرنے کیلئے اقدامات کریں گے۔ جناب الطاف حسین نے نومنتخب  
وزیراعظم راجہ پرویز اشرف کے حلف اٹھانے پر صدر پاکستان جناب آصف علی زرداری اور وفاقی مشیر داخلہ رحمن ملک کو بھی مبارکباد پیش کی ہے۔

کراچی میں مقیم پختون اور ہزارے وال خواتین، بزرگ اور نوجوان جلسہ عام میں بھرپور شرکت کر کے باہمی پیار، محبت،  
اخوت اور بھائی چارے کا تاریخی مظاہرہ کریں گے، جناب الطاف حسین  
اتحاد کا یہ عظیم الشان مظاہرہ ملک میں آنے والے غریب و متوسط طبقے کے انقلاب کیلئے اہم سنگ میل ثابت ہوگا  
کراچی میں مقیم پختون اور ہزارے وال عوام جناح گراؤنڈ عزیز آباد میں اتوار کو ہونے والے جلسہ عام میں زیادہ سے زیادہ  
تعداد میں شرکت کریں اور اسے تاریخی کامیابی سے ہمکنار کرائیں

لندن:۔۔۔23، جون 2012ء

متحدہ قومی موومنٹ کے قائد جناب الطاف حسین نے کراچی میں مقیم خیبر پختونخواہ کے عوام سے اپیل کی ہے کہ 24 جون بروز اتوار کو ایم کیو ایم کے زیر اہتمام جناح گراؤنڈ عزیز آباد  
میں منعقد ہونے والے جلسہ عام میں زیادہ سے زیادہ تعداد میں شرکت کریں اور اسے عظیم الشان کامیابی سے ہمکنار کرائیں۔ ایک بیان میں جناب الطاف حسین نے کہا کہ ایم  
کیو ایم ملک بھر کی مظلوم قومیتوں کی نمائندہ جماعت ہے اور یہی وجہ ہے کہ ایم کیو ایم میں مختلف قومیتوں کے افراد کے علاوہ مذہبی اقلیتوں کے لوگ بھی بڑی تعداد میں شامل ہیں۔  
انہوں نے کہا کہ ایم کیو ایم مظلوم قومیتوں کو ایک جگہ متحد و منظم کر کے ملک میں آنے والے غریب و متوسط طبقے کے انقلاب کی راہ ہموار کر رہی ہے اور مجھے یقین ہے کہ کراچی میں  
مقیم خیبر پختونخواہ کے پختون اور ہزارے وال نوجوان، بزرگ اور خواتین جلسہ عام میں بھرپور شرکت کریں اور ایم کیو ایم پر نہ صرف اپنے اعتماد کا اظہار کریں گے بلکہ اسے تاریخی کامیابی  
سے ہمکنار کریں گے۔ انہوں نے کہا کہ کراچی میں مقیم پختون اور ہزارے وال خواتین، بزرگ اور نوجوان جلسہ عام میں بھرپور شرکت کر کے باہمی پیار، محبت، اخوت اور بھائی چارے  
کا بھرپور مظاہرہ کریں گے جو ملک میں آنے والے غریب و متوسط طبقے کے انقلاب کیلئے اہم سنگ میل ثابت ہوگا۔ جناب الطاف حسین نے کہا کہ جناح گراؤنڈ عزیز آباد میں  
کراچی میں مقیم خیبر پختونخواہ کے عوام کے ہونے والے جلسہ عام میں پیار، محبت، اتحاد، یگانگت اور بھائی چارے کا عملی مظاہرہ ہوگا اور میری دعا ہے کہ اللہ رب العزت اس پیار،  
محبت، اتحاد، یگانگت اور بھائی چارے کے مظاہرے کو نظر بد سے بچائے اور سازشی عناصر کی گھناؤنی سازشوں سے محفوظ فرمائے۔ (آمین)

ایم کیو ایم رنچھوڑ لائن سیکٹر کے کارکن گلریز کی شہادت پر جناب الطاف حسین کا اظہارِ افسوس

لندن:۔۔۔۔23، جون 2012ء

متحدہ قومی موومنٹ کے قائد جناب الطاف حسین نے ایم کیو ایم رنچھوڑ لائن سیکٹر یو بی 3-B کے کارکن گلریز کی شہادت پر دلی افسوس کا اظہار کیا ہے۔ ایک تعزیتی بیان میں جناب  
الطاف حسین نے شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں  
برابر کے شریک ہیں۔ جناب الطاف حسین نے شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ شہید کو اپنی جوار رحمت میں اعلیٰ مقام  
عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

جرائم پیشہ دہشت گرد بھتہ خوری، چوری، ڈکیتی، اغواء برائے تاوان اور قتل و غارت گری سمیت دیگر جرائم کی سنگین وارداتوں کے ذریعے شہر کو غیر مستحکم کرنا چاہتے ہیں، رابطہ کمیٹی گینگ وار سے وابستہ کالعدم امن کمیٹی کے جرائم پیشہ دہشت گردوں کی فائرنگ سے ایم کیو ایم رنچھوڑ لائن سیکٹر کے کارکن محمد گلریز کی شہادت کا سختی سے نوٹس لیا جائے گلریز شہید کے سوگوار اہلخانہ سے دلی تعزیت و ہمدردی کا اظہار، شہید کی مغفرت کیلئے دعا

کراچی:۔۔۔23 جون 2012ء

متحدہ قومی موومنٹ کی رابطہ کمیٹی نے جرائم پیشہ کالعدم امن کمیٹی کے دہشت گردوں کی جانب سے فائرنگ کر کے ایم کیو ایم رنچھوڑ لائن سیکٹر یوسی B-3 کے کارکن محمد گلریز کو شہید کرنے کی سخت ترین الفاظ میں مذمت کی ہے اور واقعہ کو شہر کا امن تباہ کرنے کی سازشوں کا تسلسل قرار دیا ہے۔ ایک مذمتی بیان میں رابطہ کمیٹی نے کہا کہ کالعدم امن کمیٹی کے جرائم دہشت گرد بھتہ خوری، چوری، ڈکیتی، اغواء برائے تاوان اور قتل و غارت گری سمیت دیگر جرائم کی سنگین وارداتوں کے ذریعے شہر کو غیر مستحکم کرنا چاہتے ہیں یہی وجہ ہے کہ جرائم پیشہ دہشت گرد ایم کیو ایم کے ذمہ داران و کارکنان سمیت ہمدردوں کو ٹارگٹ کنگ کا نشانہ بنا کر چن چن کر قتل کر رہے ہیں اور محمد گلریز کا قتل بھی اسی سازشوں کا حصہ ہے جسکی جتنی مذمت کی جائے کم ہے۔ رابطہ کمیٹی نے گلریز شہید کے سوگوار اہلخانہ سے دلی تعزیت و ہمدردی کا اظہار کرتے ہوئے شہید کی مغفرت اور سوگواران کیلئے صبر جمیل کی دعا بھی کی۔ رابطہ کمیٹی نے صدر مملکت آصف علی زرداری، وزیر اعظم پاکستان راجہ پرویز اشرف، وفاقی مشیر داخلہ رحمن ملک، وزیر اعلیٰ سندھ قائم علی شاہ سے پر روز مطالبہ کیا ہے کہ گینگ وار سے وابستہ کالعدم امن کمیٹی کے جرائم پیشہ دہشت گردوں کی فائرنگ سے ایم کیو ایم رنچھوڑ لائن سیکٹر یوسی B-3 کے کارکن محمد گلریز کی شہادت کا سختی سے نوٹس لیا جائے اور واقعہ میں ملوث دہشت گردوں کو گرفتار کر کے انہیں عبرتناک سزا دی جائے۔

متحدہ قومی موومنٹ کے زیر اہتمام 24 جون 2012ء کو جناح گراؤنڈ عزیز آباد میں منعقد ہونے والے

کراچی میں مقیم خیبر پختونخواہ کے عوام کے جلسہ عام کی تیاریاں زور و شور سے جاری ہیں

ایم کیو ایم پاکستان میں بسنے والی تمام قومیتوں کے درمیان پیار و محبت اور ہم آہنگی کا رشتہ برقرار رکھنے کی خواہشمند ہے، اراکین رابطہ کمیٹی

جلسہ عام کے سلسلے میں عوامی رابطہ مہم و کارزمینٹنگز کے اجتماعات سے خطاب

کراچی:۔۔۔23 جون 2012ء

متحدہ قومی موومنٹ کے زیر اہتمام 24 جون کو جناح گراؤنڈ عزیز آباد میں منعقد ہونے والے کراچی میں مقیم خیبر پختونخواہ کے عوام کے جلسہ عام کی تیاریاں زور و شور سے جاری ہیں۔ جلسہ عام کے سلسلے میں ایک بھرپور عوامی رابطہ مہم چلائی جا رہی ہے جس کے تحت شہر کے مختلف علاقوں جن میں لاندھی، کورنگی، شاہ فیصل، ملیہ، بن قاسم ٹاؤن، نار تھ کراچی، نار تھ ناظم آباد، نیو کراچی، بلدیہ ٹاؤن، سائٹ ٹاؤن، اورنگی ٹاؤن، کیمارٹی میں کارزمینٹنگز منعقد کی گئیں۔ ان کارزمینٹنگز میں ایم کیو ایم کی رابطہ کمیٹی کے اراکین، ایم کیو ایم پختون آرگنائزنگ کمیٹی، ہزارے وال آرگنائزنگ کمیٹی کے اراکین اور حق پرست عوامی نمائندے پختون عمائدین سے ملاقات کر رہے ہیں اور انہیں جلسہ عام میں شرکت کی دعوت دے رہے ہیں۔ کارزمینٹنگز میں پختون اور ہزارے وال عمائدین نے ایم کیو ایم کے جلسے میں شرکت کی بھرپور یقین دہانی کرائی اور اس جلسے کو قومی یکجہتی اور تمام قومیتوں کے درمیان بھائی چارے کی فضا کو قائم رکھنے کیلئے اہم سنگ میل قرار دیا ہے۔ کارزمینٹنگز کے موقع پر اراکین رابطہ کمیٹی نے پختون عمائدین سے گفتگو کرتے ہوئے کہا کہ ایم کیو ایم پاکستان میں بسنے والی تمام قومیتوں کے درمیان پیار و محبت اور ہم آہنگی کا رشتہ برقرار رکھنے کی خواہشمند ہے اور ایم کیو ایم چاہتی ہے کہ ملک میں بسنے والے مظلوم عوام کو برابری کی بنیاد پر ان کے حقوق دیئے جائیں۔ انہوں نے کہا کہ ایم کیو ایم تمام قومیتوں سے تعلق رکھنے والے مظلوموں کی جماعت ہے یہی وجہ ہے کہ ایم کیو ایم میں تمام قومیتوں سے تعلق رکھنے والے مظلوم عوام کی بڑی تعداد موجود ہے اور 24 جون کو منعقد ہونے والا جلسہ یہ ثابت کر دے گا کہ کراچی میں بسنے والے خیبر پختونخواہ کے عوام جناب الطاف حسین کے چاہنے والے ہیں۔ علاوہ ازیں اسی سلسلے میں پختون عمائدین کے مختلف وفد کی ایم کیو ایم کے قائد جناب الطاف حسین کی رہائش گاہ نائن زیرو پراڈ کا سلسلہ بھی جاری ہے جہاں ایم کیو ایم کی رابطہ کمیٹی کے اراکین نے ان وفد کا استقبال کیا اور انہیں قائد تحریک جناب الطاف حسین کی جانب سے خوش آمدید کہا۔

قائد تحریک الطاف حسین 24 جون اتوار کو کراچی میں مقیم خیر پختونخواہ کے عوام کے ایک بڑے جلسہ عام

سے جناح گراؤنڈ عزیز آباد میں تاریخی خطاب کریں گے

جلسہ عام کی تیاریاں عروج پر پہنچ گئی، کراچی میں مقیم پختون اور ہزارہ عمائدین اور عوام میں زبردست جوش و خروش

جناح گراؤنڈ عزیز آباد اور اس کے اطراف کو ایم کیو ایم کے پرچموں، خیر مقدمی بینروں اور جناب الطاف حسین کی تصاویر سے سجایا گیا

کراچی:۔۔۔ 23، جون 2012ء

متحدہ قومی موومنٹ کے قائد جناب الطاف حسین 24 جون اتوار کو جناح گراؤنڈ عزیز آباد میں منعقدہ کراچی میں مقیم خیر پختونخواہ کے عوام کے جلسہ عام سے خطاب کریں گے۔ جلسہ عام کے سلسلے میں جناح گراؤنڈ عزیز آباد میں تیاریاں عروج پر پہنچ چکی ہیں اور آج شب جلسہ عام کی تیاریاں اپنے حتمی مراحل میں داخل ہو جائیں گی۔ جلسہ عام کے انتظامات اور تیاریوں کے سلسلے میں ایم کیو ایم کے مختلف ونگز کے ارکان پر مشتمل ٹریفک کمیٹی، فوڈ کمیٹی، لائٹ اینڈ سائونڈ کمیٹی، استقبال کمیٹی، اسپینج کمیٹی، پنڈال کمیٹی اور دیگر کمیٹیاں فعال کردار ادا کر رہی ہیں اور جلسہ عام کی تیاریوں میں دن رات مصروف عمل ہیں۔ پنڈال میں ایک بڑے سٹیج کی تیاری میں بھی سٹیج کمیٹی کے ارکان و کارکنان مصروف ہیں اور جناح گراؤنڈ عزیز آباد اور اس کے اطراف کے علاقوں کو ایم کیو ایم کے پرچموں، قائد تحریک جناب الطاف حسین کی تصاویر، خیر مقدمی بینروں اور برقی تمغموں سے سجایا گیا ہے اور جلسہ عام کے سلسلے میں کی گئی سجاوٹ عوام کی توجہ کا مرکز بنی ہوئی ہے۔ جلسہ عام کے سلسلے میں شہر کے مختلف علاقوں میں ایم کیو ایم پختون آرگنائزنگ کمیٹی اور ہزارہ آرگنائزنگ کمیٹی کے زیر اہتمام کارنر میٹنگوں کا انعقاد کیا گیا اور پختون اور ہزارہ عمائدین سے ملاقاتیں کی گئیں جن میں پختون اور ہزارہ عمائدین نے جلسہ عام کا زبردست خیر مقدم کرتے ہوئے اس میں اپنی بھرپور شرکت کی یقین دہانی کرائی۔ جلسہ عام کے حوالے سے کراچی میں مقیم پختون اور ہزارہ عوام میں زبردست جوش و خروش پایا جا رہا ہے اور ان کی آبادیاں ایم کیو ایم کے ترانوں اور نغموں سے گونج رہی ہیں۔

رکن رابطہ کمیٹی گلزار خان خٹک کی سربراہی میں ایم کیو ایم کے وفد کی شہداء قبرستان عزیز آباد اور ”یادگار شہدائے حق“ پر حاضری

24 جون کو ایم کیو ایم کے جلسہ عام کی کامیابی، ملک کی بقاء و سلامتی، کراچی میں امن و امان کے قیام، دہشت گردی، ٹارگٹ کلنگ اور

سازشوں کے خاتمے سمیت قائد تحریک الطاف حسین کی درازی عمر صحت تندرستی کیلئے خصوصی دعائیں

کراچی:۔۔۔ 23، جون 2012ء

متحدہ قومی موومنٹ کی رابطہ کمیٹی کے رکن گلزار خان خٹک کی سربراہی میں ایم کیو ایم کے وفد نے ہفتے کو شہداء قبرستان عزیز آباد اور ”یادگار شہدائے حق“ پر حاضری دی اور چادر چڑھائی اور فاتحہ خوانی کی۔ وفد میں حق پرست رکن قومی اسمبلی عبدالوسیم، خیر پختونخواہ کشمیر گلگت کمیٹی کے انچارج ارشد سمیل، جوائنٹ انچارج عباس جمہوری وارا کین کے علاوہ ایبٹ آباد زونل کمیٹی کے انچارج اقبال شاہ، ہری پور زونل کمیٹی کے انچارج فرحت نواز، مانسہرہ زونل کمیٹی کے انچارج چین زیب، مظفر آباد زونل کمیٹی کے انچارج راجہ صبا، گلگت زونل کمیٹی کے انچارج ہدایت علی، میرپور زونل کمیٹی کے انچارج بلال مشکور بٹ، راولا کوٹ زونل کمیٹی کے انچارج سردار اکرم، باغ زونل کمیٹی کے انچارج رفیق ہاشمی، ڈی آئی خان زونل کمیٹی کے انچارج جنید قریشی، اوپلستان زونل کمیٹی کے جوائنٹ انچارج نور حسن شامل تھے۔ وفد نے قائد تحریک جناب الطاف حسین کے بڑے بھائی ناصر حسین شہید اور بیٹے عارف حسین شہید سمیت تمام حق پرست شہداء کی قبروں پر حاضری دی اور فاتحہ خوانی کی۔ بعد ازاں وفد نے یادگار شہدائے حق پر حاضری دیکر پھولوں کی چادر چڑھائی اور شہداء کی مغفرت اور درجات کی بلندی کیلئے فاتحہ خوانی کی۔ اس موقع پر ایم کیو ایم کے زیر اہتمام 24 جون اتوار کو جناح گراؤنڈ عزیز آباد میں منعقدہ کراچی میں مقیم خیر پختونخواہ کے عوام کے جلسہ عام کی کامیابی، ایم کیو ایم کے خلاف سازشوں کے خاتمے، ٹارگٹ کلنگ اور دہشت گردی کے خاتمے، بھائی چارگی کے فروغ، کراچی میں امن و امان کے قیام سمیت ملک کی بقاء و سلامتی اور قائد تحریک جناب الطاف حسین کی درازی عمر صحت و تندرستی کیلئے اجتماعی دعائیں بھی کی گئیں۔

## پریس بریفنگ / 24 جون جناح گراؤنڈ جلسہ عام

کراچی۔۔۔ (اسٹاف رپورٹر)

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ متحدہ قومی موومنٹ 24 جون بروز اتوار کو جناح گراؤنڈ عزیز آباد میں کراچی میں مقیم خیر پختونخواہ اور ہزارہ وال عوام کا جلسہ عام منعقد کرنے جا رہی ہے، ایم کیو ایم کا پیغام امن و محبت، بھائی چارگی اور یگانگت ہے، ایم کیو ایم کراچی میں قیام امن کیلئے شروع دن سے کوشاں ہے اور اسی روایت کو قائم رکھتے ہوئے ایم کیو ایم کراچی کو امن کا گوارہ بنانے کیلئے کوشاں ہے۔ انہوں نے کہا کہ کل کا جلسہ عام امن کیلئے ایک سنگ میل اور ملک میں انقلاب کی نوید ثابت ہوگا۔ انہوں نے کہا کہ پاکستانی قوم متحد اور ایک ہے اور ہر چیلنج کا مقابلہ کرنے کیلئے تیار ہے 24 جون کا جلسہ عام تاریخی جلسہ عام ثابت ہوگا جو نفرتوں کو بچانے والوں، بھائی کو بھائی سے لڑانے والوں اور غریب محنت کشوں کا روزگار چھیننے والوں کے خلاف ایک پیغام ثابت ہوگا۔ ان خیالات کا اظہار انہوں نے ہفتے کی شام جناح گراؤنڈ عزیز آباد میں 24 جون کے جلسہ عام کے سلسلے میں میڈیا کے نمائندوں کو پریس بریفنگ سے گفتگو کرتے ہوئے کیا۔ اس موقع پر اراکین رابطہ کمیٹی سید شعیب احمد بخاری، گلفر از خان خٹک، اشفاق منگی، پختون آرگنائزنگ کمیٹی کے انچارج اسلام آفریدی اور ہزارہ وال کمیٹی کے انچارج شکیل عباسی کے علاوہ دیگر بھی موجود تھے۔ انہوں نے کہا کہ اس جلسہ عام میں بڑی تعداد میں کراچی میں آباد ہمارے ہزارہ وال اور پختون بھائی شرکت کریں گے جن سے قائد تحریک جناب الطاف حسین انتہائی اہم ٹیلی فونک خطاب کریں گے۔ انہوں نے کہا کہ جلسے کی تیاریاں آخری مراحل میں ہے ہم نے جناح گراؤنڈ میں ہزاروں کی تعداد میں کرسیاں بچھائی ہیں تاہم ہمیں قومی امید ہے کہ یہ کرسیاں کم پڑھ جائیں گی اور انشاء اللہ ان کی تعداد میں کئی گنا اضافہ ہوگا۔ انہوں نے کہا کہ کل کا جلسہ کراچی میں نفرتوں کے بیج بونے والوں کے خلاف، بھائی کو بھائی سے لڑانے کے خلاف، غریب محنت کشوں کا روزگار چھیننے والوں کے خلاف ایک پیغام ہے اور اس بات کا اعلان ہے کہ کراچی میں بسنے والی مختلف لسانی اکائیاں آپس میں ہم شکر ہیں جو ایک دوسرے سے محبت کرتی ہیں، کراچی جو پاکستان کی شہرہ رگ ہے پاکستان کا معاشی حب ہے اس شہر میں امن کیلئے کوشاں ہیں۔ انہوں نے کہا کہ ایم کیو ایم عوام کے مسائل کو حل کرنے انہیں پرسکون ماحول فراہم کرنے کیلئے کوشاں ہیں ہمارا مقصد امن و محبت کے پیغام کو پورے ملک میں پھیلانا ہے، ہمارا پیغام اور سیاست یہی ہے کہ نفرتوں کو ختم کیا جائے اور محبتوں کو قائم کیا جائے، محبتوں کے پل قائم کیے جائیں تاکہ اس کے لامحدود اثرات سے ملک میں ترقی و خوشحالی آئے۔ انہوں نے کہا کہ ہم سمجھتے ہیں کہ یہ اس بات کا عزم ہوگا کہ ہم سب ایک ہیں اور نظریہ الطاف حسین جو متحدہ قومی موومنٹ کا منشور اور پروگرام ہے وہ بھی یہی ہے کہ پاکستان کی مختلف لسانی اکائیوں کو آپس میں متحد کیا جائے تاکہ 21 ویں صدی میں پاکستان ترقی و خوشحالی کے ساتھ داخل ہو۔ انہوں نے کہا کہ کراچی کے پختون اور ہزارہ وال بھی اسی طرح قائد تحریک جناب الطاف حسین کے ساتھ ہیں اور ان کے شانہ بشانہ ہیں جس طرح پنجابی، سندھی، سرائیکی بلوچی، کشمیری، گلگتی و بلتی اور اردو بولنے والے جناب الطاف حسین کے ساتھ ہیں۔ ڈاکٹر فاروق ستار نے کراچی میں مقیم پختون اور ہزارہ وال بھائیوں، مائیں، بہنوں، بیٹیوں اور بزرگوں کو مخاطب کرتے ہوئے کہا کہ وہ 24 جون کے جلسہ عام میں آئیں اور زیادہ سے زیادہ تعداد میں شرکت کر کے پاکستان کی ترقی و خوشحالی کیلئے کراچی میں قیام امن، نفرتوں کے خاتمے اور بھائی کو بھائی سے لڑانے والوں کے خلاف قائد تحریک الطاف حسین کے ہاتھ مضبوط کریں۔ انہوں نے میڈیا کے نمائندوں کی آمد پر ان کا شکریہ ادا کیا اور امید کی کہ میڈیا کل کے جلسہ عام کی کوریج میں اپنا بھرپور کردار ادا کرے گا۔ قبل ازیں ڈاکٹر فاروق ستار نے رابطہ کمیٹی کے اراکین سید شعیب احمد بخاری، کنور نوید جمیل، واسع جلیل، شاہد لطیف، اشفاق منگی، سلیم تاجک اور دیگر ذمہ داران کے ہمراہ جناح گراؤنڈ عزیز آباد کا مختصر دورہ کیا اور زیر تعمیر اسٹیج، پنڈال کا بغور معائنہ کیا اس موقع پر گلفر از خان خٹک نے انہیں جلسے کی تیاریوں سے آگاہی فراہم کی۔

## ایم کیو ایم نصیر آباد زون کے جوائنٹ انچارج محمد بخش رند کے بہیمانہ قتل پر جناب الطاف حسین کا اظہارِ افسوس

لندن:۔۔۔ 23، جون 2012ء

متحدہ قومی موومنٹ کے قائد جناب الطاف حسین نے ایم کیو ایم نصیر آباد زون کے جوائنٹ انچارج محمد بخش رند کے بہیمانہ قتل پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے شہید کے تمام سوگواروں اور حقیقت سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم نصیر آباد زون کے جوائنٹ انچارج محمد بخش رند کا بہیمانہ قتل کھلی دہشت گردی ہے، رابطہ کمیٹی

ایم کیو ایم نصیر آباد زون کے جوائنٹ انچارج محمد بخش رند کے قتل کا نوٹس لیا جائے اور واقعہ میں ملوث دہشت گردوں کو گرفتار کر کے قرار واقعی سزا دی جائے

محمد بخش رند شہید کے سوگوار لواحقین سے دلی تعزیت و ہمدردی کا اظہار

کراچی:۔۔۔۔۔ 23 جون 2012ء

متحدہ قومی موومنٹ کی رابطہ کمیٹی نے دہشت گردوں کی جانب سے فائرنگ کر کے ایم کیو ایم نصیر آباد زون کے جوائنٹ انچارج محمد بخش رند کے بہیمانہ قتل کی سخت ترین الفاظ میں مذمت کی ہے اور واقعہ کو کھلی دہشت گردی قرار دیا ہے۔ ایک مذمتی بیان میں رابطہ کمیٹی نے کہا کہ مٹھی بھر دہشت گرد عناصر اپنے مذموم مقاصد کی تکمیل کیلئے قتل و غارتگری کر کے بے گناہ معصوم لوگوں کا قتل عام کر رہے ہیں تاکہ امن و امان کی صورتحال کو سبوتاژ کیا جاسکے۔ انہوں نے کہا کہ دہشت گرد عناصر کو شہر کا امن ایک آنکھ نہیں بھارہا ہے اور وہ ایم کیو ایم کے ذمہ داران، کارکنان اور ہمدردوں کو اپنی دہشت گردی کا نشانہ بنا کر انہیں شہید کر رہے ہیں جسکی جتنی مذمت کی جائے کم ہے۔ رابطہ کمیٹی نے محمد بخش رند شہید کے سوگوار لواحقین سے دلی تعزیت و ہمدردی کا اظہار کرتے ہوئے شہید کی مغفرت اور سوگواران کیلئے صبر جمیل کی دعا کی۔ رابطہ کمیٹی نے صدر مملکت آصف علی زرداری، وزیر اعظم پاکستان راجہ پرویز اشرف، وفاقی مشیر داخلہ رحمن ملک اور بلوچستان کے وزیر اعلیٰ اکرم ریسائی سے مطالبہ کیا کہ دہشت گردوں کی جانب سے فائرنگ کر کے ایم کیو ایم نصیر آباد زون کے جوائنٹ انچارج محمد بخش رند کے قتل کا نوٹس لیا جائے اور واقعہ میں ملوث دہشت گردوں کو گرفتار کر کے قرار واقعی سزا دی جائے۔

ایم کیو ایم ملک سے جاگیر دارانہ، وڈیرانہ نظام کا خاتمہ کر کے، غریب و محکوم عوام کی حکمرانی قائم کرنا چاہتی ہے، محمد قطب الدین

ایم کیو ایم سکھرزون پوسی 07.A, 07.B میں کارکنان کے جنرل ورکرز اجلاس سے خطاب

سکھر:۔۔۔۔۔ 23 جون 2012ء

متحدہ قومی موومنٹ سکھرزون کے زونل انچارج محمد قطب الدین، جوائنٹ زونل انچارج سید ابوالکلام شاہ، زونل ممبر طاہر بندھانی اور آصف انصاری نے پوسی 07.A, 07.B میں کارکنان کے جنرل ورکرز اجلاس سے خطاب کرتے ہوئے کہا ہے کہ قائد تحریک محترم جناب الطاف حسین ایک انقلابی شخصیت ہیں جن کی جدوجہد اور قربانیوں کی ایک لازوال داستان ہے اور قائد تحریک محترم جناب الطاف حسین کی لازوال جدوجہد کی بدولت آج ملک بھر میں ہر طرف انقلاب کی صدائیں بلند ہو رہی ہیں۔ انہوں نے کہا کہ ایم کیو ایم واحد سیاسی جماعت ہے جو غریب و متوسط طبقے کے حقوق کی علمبردار ہے اور قائد تحریک جناب الطاف حسین کی جانب سے اب مظلوم قومیتوں کے حقوق کی جدوجہد رنگ لارہی ہے اور انشاء اللہ ایک دن ضرور ایم کیو ایم ملک سے فرسودہ جاگیر دارانہ وڈیرانہ اور سردارانہ نظام کا خاتمہ کرے گی۔ انہوں نے کارکنان پر زور دیتے ہوئے کہا کہ اگر اس ملک میں امن و امان، پیار و محبت، افہام و تفہیم اور تمام بنیادی حقوق کو حاصل کرنا ہے تو قائد تحریک محترم جناب الطاف حسین کے فکر و فلسفہ کو پھیلانے کیلئے بھرپور جدوجہد کرنا ہوگی اور تمام مسائل کے پیدا کردہ جاگیر دارانہ سسٹم سے نجات حاصل کرنا ہوگی۔ انہوں نے مزید کہا کہ ایم کیو ایم ملک سے جاگیر دارانہ، وڈیرانہ نظام کا خاتمہ کر کے، غریب و محکوم عوام کی حکمرانی قائم کرنا چاہتی ہے جس کیلئے ملک کے عوام کو قائد تحریک جناب الطاف حسین کا ساتھ دینا ہوگا اور ملک کو فرسودہ جاگیر دارانہ، وڈیرانہ نظام سے نجات دلا کر ملک کو ترقی و خوشحالی کی راہ پر گامزن کر دے گی۔

سندھ صحافی سنگت میرپور خاص ڈویژن کے نو منتخب کمیٹی سے ایم کیو ایم میرپور خاص زون کے اراکین اور حق پرست رکن صوبائی اسمبلی فہیم الطافی کی ملاقات

قائد تحریک جناب الطاف حسین کے جانب سے نو منتخب کمیٹی کو مبارکباد

میرپور خاص:۔۔۔۔۔ 23 جون 2012ء

متحدہ قومی موومنٹ میرپور خاص زون کے انچارج فرید احمد خان جوائنٹ زونل انچارج عارف مہاجر، احمد رضا خان، اراکین زونل کمیٹی اور حق پرست MPA فہیم الطافی نے سندھ صحافی سنگت میرپور خاص ڈویژن کے نو منتخب صدر بے رام مالہی ڈویژنل جنرل سیکریٹری سجاد رند ضلعی صدر عرفان محمود، ضلعی جنرل سیکریٹری فرقان مشتاق سٹی کے صدر شہریار قریشی اور جنرل سیکریٹری فضل شکر کو قائد تحریک الطاف حسین بھائی اور ایم کیو ایم میرپور خاص زون کی جانب سے مبارک باد اور خیر سگالی کا پیغام دیتے ہوئے کہا کہ سندھ صحافی سنگت میرپور خاص ڈویژن کے نو منتخب صدر بے رام مالہی ڈویژنل جنرل سیکریٹری سجاد رند نے ہمیشہ صحافت کا سر بلند رکھا ہے اور اپنے قلم کی طاقت کو مظلوم کی طاقت بنا کر مظلوم اور



جناب الطاف حسین بھائی اس صدی کے عظیم ترین قائد ہیں، رضا خان  
کارکنان اپنے عظیم قائد کے نقش قدم پر چلتے ہوئے ایک دوسرے کے لیے احترام کا جذبہ پیدا کریں  
اور انفرادیت کے بجائے اجتماعیت کے تصور کو فروغ دیں  
میرپور خاص زون کے مختلف یونٹس کے کارکنان کے جنرل ورکرز اجلاس سے زونل کمیٹی کا خطاب

میرپور خاص:۔۔۔۔۔23، جون 2012ء

متحدہ قومی موومنٹ میرپور خاص زون کے جوائنٹ زونل انچارج احمد رضا خان نے یونٹ 4/B سیکٹر B میں کارکنان سے خطاب کرتے ہوئے کہا کہ محترم جناب الطاف حسین  
بھائی اس صدی کے عظیم ترین قائد ہیں۔ جبکہ زونل ممبران محمود خان زئی اور عمران لیاقت نے سیکٹر C یونٹ 6/D، شاہد عباسی اور نور محمد جدگال نے یونٹ 8/B سیکٹر D، ڈاکٹر ظفر کمالی  
اور عارف قائم خانی نے یونٹ 2/B سیکٹر A میں کارکنان کے اجلاس سے خطاب کیا۔ انہوں نے کہا کہ قائد تحریک الطاف حسین بھائی وہ واحد لیڈر ہیں جنہوں نے عام کارکن کی  
طرح کام کرنا پسند کیا اور محترم قائد تحریک الطاف حسین بھائی نے جس بے سرو سامانی میں حق پرستی کی جدوجہد شروع کی وہ اپنی مثال آپ ہے۔ قائد تحریک الطاف حسین بھائی نے  
دوران طالب علمی نوجوانوں کی قیادت کی اور خود اپنے کاندھوں پر ٹیبل اٹھائیں، جھنڈے لگائے، بینر بنائے غرض کہ قائد تحریک الطاف حسین بھائی نے وہ سب کام کیئے جو کسی بھی  
انقلابی تحریک کی ضرورت ہوتی ہیں۔ قائد تحریک الطاف حسین بھائی نے نہ صرف خود محنت مشقت کر کے کارکنان کے ذہنی و جسمانی تربیت کی بلکہ انہوں نے ذاتی مفادات کو ختم  
کر کے اجتماعی مفادات کے لئے بے پناہ قربانیاں دے کر یہ ثابت کر دیا کہ عظیم انسان وہی ہوتے ہیں جو دوسرے کے لئے قربانی دینے کا جذبہ رکھتے ہیں۔ انہوں نے کارکنان پر  
زور دیتے ہوئے کہا کہ ہمیں چاہیے کہ ہم اپنے عظیم قائد کے نقش قدم پر چلتے ہوئے ایک دوسرے کے لیے احترام کا جذبہ پیدا کریں اور انفرادیت کے بجائے اجتماعیت کے تصور کو  
فروغ دیں۔

